

एक रात में मंडावरी कृषि मंडी में 13 दुकानों के ताले तोड़े


9 लाख 20 हजार रुपए किए पार, ढाई महीने में दूसरी बड़ी वारदात

लालसोट, (नि.सं.)। मंडावरी कृषि उपज मंडी में मंगलवार की रात में नकाबपोश चोरों ने चार घंटे में 13 दुकानों को निशाना बनाते हुए चोरी की वारदात को अंजाम दिया तथा 9 लाख 20 हजार रुपये पार कर ले गये। इससे पहले भी कृषि मंडी में जिसों के भरे कट्टे-बोरी आदि की चोरी हुई थी।

सबसे बड़ा सुकून का विषय यह रहा कि कई दुकानों में लाखों रुपए की नगदी अलमारी में भरी पड़ी थी लेकिन वहां तक चोर नहीं पहुंच पाए। घटना का पता उस समय चला जब मंडी का एक कर्मचारी सुबह मॉनिंग बॉक कर रहा था।

उसने दुकान के ताले टूटे देख संबंधित दुकानदार मंडी समिति सचिव व मंडी व्यापार संघ पुलिस आदि को सूचना दी गई। मौके पर पहुंचे व्यापारियों ने कृषि मंडी परिसर की सुरक्षा के लिए गार्ड लगे होने के बाद बड़ी चोरी की घटना घटित होने को लेकर कड़ी नाराजगी व्यक्त की।

मंडी व्यापारियों ने बताया कि मंडी परिसर की सुरक्षा के लिए



वारदात के बाद मौके पर पहुंचे पुलिस और प्रशासनिक अधिकारियों ने घटना की जानकारी ली।

रात्रिकालीन गश्त के लिए चार गार्ड लगा रखे थे लेकिन सभी गार्ड सो रहे थे। वहीं मौके पर पहुंचे पुलिस उपाधीक्षक अरविंद कुमार गोयल एवं तहसीलदार मदनलाल मीणा द्वारा व्यापारियों से घटना का बारीकी से जायजा लिया गया।

पुलिस उपाधीक्षक द्वारा घटनास्थल की बारीकी से पड़ताल

करते हुए लालसोट थाना अधिकारी नाथूलाल मीणा मंडावरी, थानाधिकारी रामपाल मीणा झापादा, थाना अधिकारी रिखपाल सिंह आदि को घटना से जुड़े साक्ष्य तकनीकी आधार पर एकत्र करने एवं वारदात खुलासे को लेकर कार्य करने के निर्देश दिए।

चोरी की वारदात के दौरान

कृषि उपज मंडी समिति द्वारा लगाए गए सीसीटीवी कैमरा बंद होने को लेकर भी व्यापारी सेवा समिति व्यापार मंडल के अध्यक्ष गिरिराज प्रसाद महारिया के नेतृत्व में व्यापारियों द्वारा मंडी समिति सचिव ममता गुप्ता के समक्ष गहरी नाराजगी जताते हुए कैमरा चालू कराने की मांग की गई। वारदात को



■ रात्रिकालीन गश्त में लगे सभी चार गार्ड सो रहे थे

■ गार्डों की मौजूदगी में हुई चोरी

अंजाम देने वाले चोर इतने शातिर थे कि उनके द्वारा घुसने से पहले ही कुछ दुकानों के सीसीटीवी कैमरों को खराब कर दिया गया।

मंडी व्यापारी सेवा समिति द्वारा इस चोरी की वारदात को लेकर चौकीदारी व्यवस्था को परम दिवाकर प्लेसमेंट प्राइवेट लिमिटेड जयपुर के चारों रात्रि कालीन चौकीदारों के खिलाफ परिवाद पेश कर चोरी गई राशि को बरामद करवाने की मांग की गई है। वहीं पुलिस इस चोरी की वारदात का खुलासा करने के लिए तकनीकी स्तर पर एवं मुखबिर तंत्र को सक्रिय कर जुटी हुई है।

तीन सायबर ठग एटीएम बूथ के पास से दबोचे

ठगों से आठ एटीएम कार्ड, चार मोबाइल, एक स्वाइप मशीन, 1,25,000 नकदी व एक कार जप्त की



साइबर ठगों से कार बरामद कर उन्हें गिरफ्तार किया।

अलवर, (नि.सं.) तेजस्वी गौतम पुलिस अधीक्षक के सायबर क्राइम पर कंट्रोल करने के लिये पुलिस ने सूचना पर कुछ सायबर ठगों को चिन्हित किया तथा टीम द्वारा लगातार उन पर निगरानी रखी गई। इसी दौरान सूचना मिली कि एक सफेद रंग की क्रेटा गाड़ी में तीन व्यक्ति बैठे हुए हैं जो जगह-जगह एटीएम मशीनों से विभिन्न बैंकों के एटीएम कार्डों के द्वारा रूपये निकालते हुए घूम रहे हैं। जो अब गोविन्दगढ़ कस्बा के एटीएम मशीनों से रूपये निकालने की फिफा में हैं।

इस सूचना पर कस्बा गोविन्दगढ़ में एक क्रेटा गाड़ी पीएनबी एटीएम के पास खड़ी हुई थी। जिसमें तीन व्यक्ति बैठे दिखाई दिये। जो पुलिस जाबता व सरकारी गाड़ी को देखकर गाड़ी स्टार्ट करके चलने लगे, जिनको मौके पर ही दबोच लिया गया। गिरफ्तार आरोपी कश्यप मेव निवासी सहसन थाना जुरहरा जिला भरतपुर, कैफ खां मेव निवासी सहसन पुलिस थाना जुरहरा जिला भरतपुर, जहीर मेव निवासी

■ एटीएम कार्डधारकों को भी 500-500 रुपये प्रतिदिन के हिसाब से देते थे ठग

■ आरोपी 2-3 साल में करीब 11 करोड़ रुपये की राशि की ठगी कर चुके हैं

सहसन पुलिस थाना जुरहरा जिला भरतपुर शामिल हैं। गिरफ्तार आरोपियों से गहनता से पूछताछ की गई तो उक्त तीनों ने बताया कि हम हमारे साथी राहुल निवासी धानका व याहया खां निवासी धानका जो विभिन्न तरीकों से ऑन लाइन ठगी कर विभिन्न बैंकों के खातों में लोगों से धोखाधड़ी कर पैसे डलवाते हैं, जिन

पैसों को हम तीनों मिलकर विभिन्न एटीएम कार्डों से निकालकर अपना-अपना कमीशन काटकर शेष पैसों को राहुल निवासी धानका व याहया खां निवासी धानका को दे देते हैं। जो एटीएम कार्ड हमारे पास हैं उन कार्डधारकों को भी हम 500-500 रुपये प्रतिदिन के हिसाब से देते हैं। जिनमें कुछ कार्ड हमने हमारे परिवार के सदस्यों के नाम से बनवा रखे हैं। आरोपियों के कब्जे से बरामद एटीएम कार्ड व राशि के सम्बन्ध में सम्बन्धित बैंकों से जानकारी की जा रही है। सायबर ठग जिन खातों में पैसे डलवाते हैं उनके खाताधारकों के बारे में जानकारी की जा रही है। आरोपियों के साथी ठग राहुल निवासी धानका व याहया खां निवासी धानका की तलाश की जारी है। गिरफ्तारशुदा आरोपियों से बरामद मोबाइलों के अवलोकन से यह तथ्य सामने आये हैं कि आरोपीयान पिछले 2-3 साल में सैकसटॉर्शन से ऑनलाइन ठगी कर लोगों से करीब 11 करोड़ रूपये की राशि की ठगी कर चुके हैं।

कटौती आदेशों की अवहेलना करने पर 14 इकाइयों के कनेक्शन काटे

अजमेर, (का.सं.)। अजमेर विद्युत वितरण निगम लिमिटेड ने 75 प्रतिशत बिजली कटौती के उल्लंघन करने वाली 14 औद्योगिक इकाइयों के विरुद्ध कार्यवाही करते हुए उनके विद्युत संबंध विच्छेद कर दिए हैं। देवारी में 7, चित्तौड़गढ़ में 5, सराधना में 1 एवं केकड़ी में 1 इकाइयों के बिजनी कनेक्शन काटे

■ देवारी में 7, चित्तौड़गढ़ में 5, सराधना में 1 एवं केकड़ी में 1 इकाइयों के बिजनी कनेक्शन काटे

से 8 के मध्य 75 प्रतिशत कटौती के आदेश का उल्लंघन पर 14 औद्योगिक इकाइयों पर कार्यवाही के निर्देश दिए। अजमेर डिस्कॉम की टीम ने इस पर तुरंत एक्शन लेते हुए 14 औद्योगिक इकाइयों के विद्युत संबंध विच्छेद कर दिए हैं।

अजमेर विद्युत वितरण निगम लिमिटेड के प्रबंध निदेशक एनएस निवाण ने बताया कि बुधवार को डिस्कॉम अध्यक्ष भास्कर ए सावंत ने पावर सप्लाई मैनेजमेंट को लेकर रीव्यू मीटिंग ली। बैठक में सावंत ने शाम 5

करवाने के लिए अजमेर विद्युत वितरण निगम ने 5 से रात्रि 08 के मध्य औद्योगिक क्षेत्रों में 75 प्रतिशत बिजली कटौती करने का निर्णय लिया है। उन्होंने बताया कि अभी रबी की फसल की सिंचाई का समय चल रहा है, इसलिए राज्य सरकार के निर्देशानुसार किसानों को निर्बाध विद्युत आपूर्ति उपलब्ध करवाना डिस्कॉम की प्राथमिकता है।

निवाण ने अपील करते हुए कहा कि बिजली आपूर्ति प्रबंधन की व्यवस्था के रहत सभी औद्योगिक इकाई लोड रिस्ट्रिक्शन के अनुसार ही अपनी इकाई संचालित करें। उन्होंने टापींग उपभोक्ताओं से भी अपील करते हुए कहा कि शाम के समय सिंगल फेज मोटर का उपयोग नहीं करें क्योंकि इससे घरेलू विद्युत उपभोक्ताओं को लाइटिंग लोड की समस्या आ सकती है।

सदस्यों के 10 पद काफी अरसे से रिक्त हैं और इन पदों को भरने के साक्षात्कार भी गत अक्टूबर माह में पूर्ण होने के बावजूद भी राज्य सरकार ने अभी तक नियुक्ति आदेश जारी नहीं किए हैं। जिससे उपभोक्ताओं को समय पर राहत नहीं मिल पा रही है। उन्होंने कहा कि रात्रि सहीत अन्य चल पीठ और जिला आयुक्तों में न तो बैठने के वास्ते उचित फर्नीचर की व्यवस्था है और न ही अन्य संसाधनों की व्यवस्था है। उन्होंने कहा कि गत 13 दिसंबर को खंडपीठ के निर्देश के बावजूद भी राज्य सरकार की ओर से अभी तक जोधपुर में राज्य आयोग की स्थाई पीठ स्थापित करने की कार्रवाई बाबत कोई जानकारी नहीं दी गई है। अतिरिक्त महाविध्वक्ता करण सिंह राजपुरोहित ने कहा कि वे आगामी तारीख तक इस बारे में पुख्ता जानकारी उपलब्ध करा देंगे।

हाईकोर्ट ने सुविधा उपलब्ध कराने के निर्देश दिए

जोधपुर, (का.सं.)। राजस्थान उच्च न्यायालय की खंडपीठ के वरिष्ठ न्यायाधीश संदीप मेहता और न्यायाधीश कुलदीप माथुर ने राज्य सरकार के खाद्य आपूर्ति और उपभोक्ता मामलात के प्रमुख सचिव को निर्देश दिया है कि राज्य की सभी राज्य उपभोक्ता विवाद प्रतितोष आयोग की चल पीठ और जिला उपभोक्ता आयोग में तत्काल प्रभाव से उचित और सम्मानजनक सुविधाएं उपलब्ध कराएं। साथ ही आगामी 7 फरवरी तक राज्य के विभिन्न जिला आयोग के रिक्त अध्यक्ष पद और सदस्यों की नियुक्ति बाबत पुख्ता जानकारी से अवगत कराएं।

राजस्थान हाईकोर्ट एडवोकेटस एसोसिएशन के अध्यक्ष नाथू सिंह राठी के ओर से अधिवक्ता अनिल भंडारी ने कहा कि राज्य के विभिन्न जिला आयोग में अध्यक्ष के 16 पद और

सदस्यों के 10 पद काफी अरसे से रिक्त हैं और इन पदों को भरने के साक्षात्कार भी गत अक्टूबर माह में पूर्ण होने के बावजूद भी राज्य सरकार ने अभी तक नियुक्ति आदेश जारी नहीं किए हैं। जिससे उपभोक्ताओं को समय पर राहत नहीं मिल पा रही है। उन्होंने कहा कि रात्रि सहीत अन्य चल पीठ और जिला आयुक्तों में न तो बैठने के वास्ते उचित फर्नीचर की व्यवस्था है और न ही अन्य संसाधनों की व्यवस्था है। उन्होंने कहा कि गत 13 दिसंबर को खंडपीठ के निर्देश के बावजूद भी राज्य सरकार की ओर से अभी तक जोधपुर में राज्य आयोग की स्थाई पीठ स्थापित करने की कार्रवाई बाबत कोई जानकारी नहीं दी गई है। अतिरिक्त महाविध्वक्ता करण सिंह राजपुरोहित ने कहा कि वे आगामी तारीख तक इस बारे में पुख्ता जानकारी उपलब्ध करा देंगे।

स्कूल की छुट्टियों का झूठा आदेश वायरल

करौली, (नि.सं.)। करौली जिला मुख्यालय पर किसी व्यक्ति ने एडीएम के हस्ताक्षर युक्त एक फर्जी कार्यालय आदेश जारी करते हुए 11 एवं 12 जनवरी तक शीतलहर के प्रकोप को देखते हुए अवकाश घोषित कर दिया जिससे स्कूल संचालकों में भ्रम की स्थिति हो गई। मंगलवार की रात्रि को कार्यालय जिला कलेक्टर एवं जिला मजिस्ट्रेट के लेटर पेड से एक आदेश एडीएम मुरलीधर प्रतिहार के द्वारा जारी किया जाना बताया। जिसमें उल्लेख किया गया कि मुख्य जिला शिक्षा अधिकारी एवं पदेन जिला परियोजना समन्वयक समग्र शिक्षा करौली के

प्रस्ताव अनुसार करौली जिले में शीत लहर के प्रकोप को देखते हुए समस्त सरकारी एवं गैर सरकारी विद्यालयों, मद्रसों में अध्ययनरत छात्र-छात्राओं की 11 से 12 जनवरी तक के अवकाश में वृद्धि की जाती है। लेटर सोशल मीडिया के माध्यम से वायरल हो गया। पत्र का असुर बुधवार को प्राप्त: देखने को मिला। कई विद्यालय तो समय पर नहीं खुल पाए और जो विद्यालय खुले उनमें विद्यार्थियों की संख्या नगण्य दिखाई दी। इस मामले को लेकर जब अतिरिक्त जिला कलेक्टर से वार्ता की गई तो उन्होंने कहा कि किसी भी तरह का अवकाश नहीं बढ़ाया गया है।

भीलवाड़ा महोत्सव में हंगी प्रतियोगिताएं

भीलवाड़ा, (नि.सं.)। भीलवाड़ा महोत्सव 2023 के विभिन्न कार्यक्रमों की श्रृंखला में गैर नृत्य प्रदर्शन 12 जनवरी को सायं 4 बजे से 5 बजे के बीच में राजकीय उच्च माध्यमिक विद्यालय राजेन्द्र मार्ग विद्यालय के खेल मैदान में होगा। मुख्य जिला शिक्षा अधिकारी, समता शिक्षा महावीर कुमार शर्मा ने बताया की खाना खजाना, मूछ, मटकी, चम्मच दौड़, चेयररैस एवं साफ बाधों प्रतियोगिता 13 जनवरी को प्रातः 11 बजे से 2 बजे तक चित्रकूट धाम में और घूमर नृत्य प्रदर्शन (राजस्थान घूमर डांस फेस्टिवल) 13 जनवरी को सायं 5 बजे से 6 बजे तक राजकीय उच्च माध्यमिक विद्यालय राजेन्द्र मार्ग विद्यालय के खेल मैदान में होगा।

हनी ट्रेप, दोस्ती के बाद प्यार के जाल में फंसा कपड़ा व्यापारी

13 लोगों को फंसा चुकी महिला, दलाल के साथ पकड़ी गई

पाली, (नि.सं.)। पाली के औद्योगिक थाना पुलिस की गिरफ्त में व्यापारी को हनी ट्रेप में फंसाने का मामला सामने आया है। आरोपी महिला ने व्यापारी को दोस्ती के जाल में फंसाया फिर दलाल की मदद के उसके अश्लील वीडियो बनाकर झूठे मुकदमे में फंसाने की धमकी देकर उसकी स्कूटी और खाली चेक ले लिए। व्यापारी से 5 लाख रुपए भी मांगे। व्यापारी की रिपोर्ट पर पुलिस ने महिला और दलाल को गिरफ्तार कर लिया है।

पुलिस जांच में सामने आया कि महिला काफी शातिर है। बाइडर, जगौर जिले समेत कई थानों में 13 अलग-अलग लोगों के खिलाफ छेड़छाड़, रेप और रेप की कोशिश जैसे आरोप लगाते हुए

मामले दर्ज करवाए थे। जिसमें से ज्यादातर मामले झूठे निकले। महिला के खिलाफ 4 लोगों ने हनी ट्रेप में फंसाने का मामला दर्ज करवा रखा है। औद्योगिक थाने के हिंगलाजदान ने बताया कि 9 जनवरी को पाली के घांचियों का बड़ा बाना निवासी लक्ष्मीनारायण उर्फ कालू पांचों ने रिपोर्ट दी। जिसमें बताया कि जया उर्फ जिया नाम की महिला ने पहले दोस्ती की। उसके बाद 5 जनवरी 2023 को हाउसिंग बोर्ड स्थित अपने मकान पर बुलाया। मकान में अपने साथी जयराम के साथ मिलकर बंधक बनाया और मारपीट कर वीडियो बनाया। वीडियो को वायरल करने और रेप के मामले में फंसाने की धमकी देकर एक्टिवा, खाली चेक और अन्य कागज लेकर

■ अश्लील वीडियो बनाकर फंसाने की धमकी देकर स्कूटी और खाली चेक लिए

■ महिला के खिलाफ 4 लोगों ने हनी ट्रेप में फंसाने का मामला दर्ज करवा रखा है

5 लाख रुपए मांगे। पुलिस ने जांच के बाद बाइडर जिले के कापराड (चौहटन) हाल

हाऊसिंग बोर्ड पाली की रहने वाली जया उर्फ जिया (31) पत्नी देवाराज जाट और पीपाड सिटी के भाटियों का बेरा पीपली नाडी बोरुद्धा हाल पाली के बापूनगर के रहने वाले जयराम (38) पुत्र पेमाराम माली को गिरफ्तार किया। एएसआई आमसिंह ने बताया कि जांच में सामने आया कि आरोपी महिला ने करीब 5-6 साल पहले अपने पति को छोड़ दिया था। महिला द्वार पूर्व में 13 मुकदमे अलग-अलग थानों में दर्ज कराए। जिनमें से अधिकतर पुलिस जांच में जुटे निकले। पाली समेत अन्य जिलों के 5 लोगों ने आरोप महिला के खिलाफ थाने में दोस्ती या शादी करने का झूठा देकर हनी ट्रेप में फंसाकर रुप हड़पने का मामला दर्ज करवा रखा है।

सी.सी. सड़क पर डामर पोत घटिया निर्माण छुपाने की कारस्तानी

सुजानगढ़, (नि.सं.)। विधायक मनोज मेघवाल द्वारा तीन दिन पहले लोकार्पित सड़क पर ठेकेदार द्वारा डामर की कालिख पोत कर घटिया निर्माण को छुपाने की कारस्तानी की गई है। सरावगी पेट्रोल पम्प के सामने से वाल्मिकी बस्ती में निर्मित सी.सी. सड़क का विधायक मनोज मेघवाल, सभापति नीलोफर गौरी द्वारा गत सात जनवरी को लोकार्पण किया गया था। घटिया निर्माण के चलते सड़क जगह-जगह से उखड़ गई है। सड़क की उखड़ी पंक्तों को ढकने के लिए सम्बन्धित ठेकेदार द्वारा आधा दर्जन से अधिक स्थानों पर डामर की कालिख पोती गई है।



सुजानगढ़ सी.सी. सड़क पर खानापूर्ति के लिए लगाया गया डामर।

भाजपा मंडल उपाध्यक्ष रेवन्त मल पंवार ने घटिया निर्माण पर सवालिया निशान लगाए व जांच कराने के साथ प्रशासन से ठेकेदार पर कार्रवाई करने की मांग की। उन्होंने कहा कि घटिया निर्माण को ढकने के लिए ठेकेदार द्वारा कारस्तानी करते हुए सड़क पर जगह-जगह डामर लगा कर छिपाने का प्रयास किया गया है। चालीस लाख रूपये से अधिक की लागत की सड़क अपने निर्माण के बाद कुछ दिन भी नहीं चल पाई, जबकि इस सड़क पर भारी वाहनों का आवागमन भी नहीं है। सड़क कितने

दिन टहर पायेगी, इस पर लोगों को अभी से संशय है। ठेकेदार द्वारा निर्माण के दौरान घटिया सामग्री का उपयोग

करने से सड़क अपने निर्माण के बाद कुछ दिन भी नहीं चल पाई और बिखरनी शुरू हो गई।

सोलर प्लेट्स चोर गैंग का खुलासा

बाप, (नि.सं.)। बाप पुलिस टीम ने बाप क्षेत्र में स्थापित सोलर प्लांटों से सोलर प्लेट्स चोरी करने की गैंग का पर्दाफाश करते हुए 6 आरोपियों को गिरफ्तार किया है। इन आरोपियों से पूर्व में सोलर प्लांटों में की गई चोरियों में तीन वारदात का भी खुलासा हुआ है। जिला पुलिस अधीक्षक जोधपुर ग्रामीण अनिल कयाल ने बताया कि भंवरसिंह पुत्र सांगसिंह राजपुर निवासी बावडी बरसिंगा हाल सिक्युरटी इन्वार्ज सिक्युरटी सर्विस यारो सोलर प्लांट भडला व उम्मेद सिंह पुत्र सुगनसिंह राजपुर निवासी बिटे का गांव थाना नोख हाल सिक्युरटी इन्वार्ज क्लीन सोलर पॉवर भडला अलग-अलग रिपोर्ट पेश कर बताया था कि रात्रि के समय में सोलर प्लेट्स चोरी कर ले गये थे।

पुलिस टीम ने सूचना एवं तकनीकी स्रोत के आधार पर अमरदीन पुत्र लालदीन उर्फ लालु खां खालत निवासी सत्याया पुलिस थाना नाचना जिला जैसलमेर, सज्जनसिंह पुत्र गिरधरसिंह निवासी सांकडिया पुलिस थाना नाचना जिला जैसलमेर, निम्बुराम पुत्र जोधराम निवासी अवाय पुलिस थाना नाचना जिला जैसलमेर, सदाय हुसैन पुत्र नुरे खां निवासी सत्याया पुलिस थाना नाचना जिला जैसलमेर, मेहबूब खां पुत्र हुसैन खां निवासी सत्याया पुलिस थाना नाचना जिला जैसलमेर तथा सिकन्दर खां पुत्र गगन खां निवासी सत्याया गिरफ्तार किया।

कामां को जिला बनाने की मांग, बाजार बंद रहे

पैदल मार्च कर जयपुर कूच की तैयारियां शुरू

कामां, (नि.सं.)। नीम का थाना के जिला बनाने की पहल के बाद अब कामां को जिला बनाने की मांग को लेकर व्यापार महासंघ इकाई कामां ने पूर्णरूपेण बाजार बंद कर एसडीएम को मुख्यमंत्री के नाम ज्ञापन सौंपा। 26 जनवरी को ध्वजारोहण के उपरांत संघर्ष समिति का एक प्रतिनिधिमंडल जयपुर के लिए पैदल कूच करेगा।

कामां को जिला बनाने की मांग अब हर एक विधानसभा वासी की भावना बनती जा रही है, भावनाओं की कदर करते हुए व्यापार महासंघ अध्यक्ष कमल अरोड़ा के संगठित नेतृत्व के चलते पूरी तरह से बाजार बंद रहे। जिला बनाने की मांग को लेकर पूर्व में भी व्यापार महासंघ अध्यक्ष कमल अरोड़ा द्वारा एक लाख रुपए का आर्थिक सहयोग दिया था। व्यापारियों ने सम्पूर्ण बाजार बंद कर लाल दरवाजे से एसडीएम कार्यालय तक नारेबाजी करते हुए जुलूस निकाल कर मुख्यमंत्री के नाम एसडीएम दिनेश शर्मा को ज्ञापन सौंपा।

ज्ञापन में बताया कि कामां एक धार्मिक नगरी जहां हर रोज हजारों



ग्रामीणों ने जिला बनाने की मांग को लेकर एसडीएम को सीएम के नाम ज्ञापन सौंपा।

पर्यटक दर्शन करने के लिए आते हैं, इसी के साथ-साथ हरियाणा व उत्तरप्रदेश सीमा से लगा हुआ विधानसभा क्षेत्र है। यह क्षेत्र शैक्षणिक आर्थिक, कृषि व राजनैतिक दृष्टि से

पिछड़ा हुआ है। यह क्षेत्र राजनैतिक रूप से उपेक्षित क्षेत्र रहा है इसलिए यहां विकास नहीं हो पाया है। इन सभी बिन्दुओं को मद्देनजर रखते हुये कामां को जिला बनाया जाना अत्यन्त

आवश्यक है। ज्ञापन देने वालों में व्यापार महासंघ भरतपुर के जिला उपाध्यक्ष कैलाश लोहिया, व्यापार महासंघ से संरक्षक रामशरण चेरयमैन सहित दर्जनों व्यापारी मौजूद रहे।